

बंद पड़े चीनी मिलों की 2200 एकड़ जमीन पर लगाये जायेंगे उद्योग

—सुशील कुमार मोदी

पटना, 31 दिसम्बर, 2018

उप मुख्यमंत्री सुशील कुमार मोदी ने उद्यमी पंचायत को संबोधित करते हुए कहा कि राज्य सरकार बंद पड़े चीनी मिलों की 2200 एकड़ जमीन उद्योग लगाने के लिए उपलब्ध करायेगी। राज्य में जमीन की किल्लत के वावजूद बिहटा में 20 एकड़ से अधिक जमीन ब्रिटेनिया कंपनी एवं 15 एकड़ जमीन प्रिया गोल्ड को उपलब्ध करायी गई है।

बिहार में अत्यधिक जनसंख्या घनत्व के कारण जमीन की कमी के मद्देनजर उन्होंने उद्योग विभाग एवं वियाडा को छोटे भू-खण्डों पर बहुमंजिली इमारत बनवाकर उन्हें छोटे-छोटे उद्योग लगाने हेतु उपलब्ध कराने को कहा।

उपमुख्यमंत्री ने कहा कि VAT/GST की प्रतिपूर्ति (reimbursement) के संबंध में विभिन्न राज्यों में इसका अध्ययन कर निर्णय लिया जायेगा। 01 जुलाई, 2017 से GST लागू होने के पूर्व के VAT से संबंधित मामलों को निर्धारित समय सीमा के भीतर निष्पादन हेतु उन्होंने उद्यमियों से उनके सुझाव की अपेक्षा की। उन्होंने 01 सितम्बर, 2016 से लागू बिहार औद्योगिक निवेश प्रोत्साहन नीति, 2016 की मध्यावधि (midterm) समीक्षा किये जाने की बात भी कही ताकि परिवर्तित परिस्थितियों के अनुरूप उसमें आवश्यक संशोधन किया जा सके।

मुख्यमंत्री की अध्यक्षता में "संवाद" में आयोजित उद्यमी पंचायत में विभिन्न विभागों के मंत्री व पदाधिकारी तथा उद्यमी संघों के प्रतिनिधि उपस्थित थे।